

श्री ५ को सरकार

कानून तथा न्याय मन्त्रालय

श्री ५ महाराजाधिराजबाट बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ ।

२०१६ सालको ऐन नं. ३६

स्वस्तिश्री गिरिराजचक्रवृद्धामणि नरनारायणेत्यादि विविध विरुद्धावली विराजमान मानोन्नत महेन्द्रमाला ओजस्विराजत्य अति तेजस्वी त्रिभुवन प्रजातन्त्रश्रीपद अति कीर्तिमय नेपालश्रीपद प्रोज्ज्वल नेपालतारा ३५ रामपट्ट अतुलज्योतिर्मय त्रिशक्तिपट्ट अतिप्रवल गोरखादक्षिणबाहु महाधिपति अतिरथी परम सेनाधिपति श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समरविजयिनाम् ।

छापाखाना र प्रकाशन सम्बन्धी ऐनलाई संशोधन तथा एकीकरण गर्न बनेको ऐन

प्रस्तावना:- सर्वसाधारण जनताको सदाचार, शिष्टाचार र नैतिकता कायम राख्न छापाखाना र प्रकाशन सम्बन्धमा समयानुकूल व्यवस्था गर्न र उचित नियन्त्रण गर्नको लागि छापाखाना र प्रकाशन सम्बन्धी ऐनलाई संशोधन तथा एकीकरण गर्न वाङ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट नेपालको संविधानको धारा ६३ अनुसार यो ऐन बनाइबक्सेको छ ।

१. संक्षिप्त नाम, विस्तार र प्रारम्भ:- (१) यो ऐनको नाम “छापाखाना र प्रकाशन सम्बन्धी ऐन, २०१६” रहेको छ ।

(२) यो ऐन नेपाल अधिराज्यभर लागू हुनेछ ।

(३) यो ऐन तुरन्त प्रारम्भ हुनेछ ।

२. परिभाषा:- विषय वा प्रसंगले अर्को अर्थ नलागेमा यस ऐनमा:-

(क) “किताब” भन्नाले जुनसुकै भाषामा समग्र अथवा खण्ड खण्ड रूपमा छापिएको वा यन्त्रद्वारा निकालिएको वा लिथो भएको प्रत्येक पुस्तक, पुस्तिका, पर्चा, विवरणपत्र, स्वरलिपि, नक्शा, मानचित्र इत्यादिलाई जनाउँछ ।

(ख) “लिखितपत्र” भन्नाले चित्र, नक्शा, फोटो अथवा अरू कुनै प्रत्यक्ष चित्रणलाई जनाउँछ ।

(ग) “समाचारपत्र” भन्नाले सम्पूर्ण वा अधिक अंशमा सरकार, राजनीतिक, सार्वजनिक कार्य तथा अन्य प्रचलित विषयको क्षेत्रमा वर्तमान घटनाहरूको लिखित समाचारको प्राथमिक सूत्रको काम दिने, सार्वजनिक रूपमा विक्री हुने पत्र सम्झनु दर्श ।

आधिकारिकता^५ मुद्रण भागबाट प्रमाणित गरिएपछि मात्र लागु हुनेछ ।

- (घ) “समाचारपत्रिका” भन्नाले सार्वजनिक खबर वा त्यसको आलोचना भएको तर समाचारपत्रमा नगनिने समाचार सम्बन्धी कागजपत्र सम्झनु पर्छ ।
- (ङ) “छापाखाना” भन्नाले किताब, समाचारपत्र, समाचारपत्रिका वा लिखत-पत्रलाई धेरै प्रतिहरू निकाल्ने साधन सम्झनु पर्दछ । यस शब्दले छाप्ने मेशीन, टाइप, लिथो गर्ने मेशीन, सबै कलहरू, ज्यावल, कार्यालय त्यसको हिस्ताहरू समेतलाई जनाउँछ ।
- (च) “अनधिकृत प्रकाशन” भन्नाले छापाखाना र प्रकाशन रजिष्ट्रेशन ऐन, बमोजिम रीतपूर्वकको कागज गरिनसकदै प्रकाश गरेको वा यो ऐन बमोजिम धरौट मांगिएकोमा धरौट दाखिल नगरी वा भनाही गरिएको अवधिमा प्रकाशित भएको वा जफत हुने भनी सूचना गरिएको समाचारपत्र, समाचारपत्रिका, किताब वा लिखतपत्रलाई जनाउँछ ।
- (छ) “बेरीतको छापाखाना” भन्नाले छापाखाना र प्रकाशन रजिष्ट्रेशन ऐन बमोजिम रीतपूर्वकको कागज गरिकन राखिएको छापाखाना बाहेक अरु छापाखाना सम्झनु पर्दछ ।
- (ज) “स्थानीय पदाधिकारी” भन्नाले बडाहाकिम वा मेजिष्ट्रेट वा श्री ५ को सरकारले नेपाल गजेटमा सूचना प्रकाशित गरी तोकिदिएको कुनै पदाधिकारी सम्झनु पर्दछ ।
- (झ) “तोकिएको” वा “तोकिए बमोजिम” भन्नाले यो ऐन अन्तर्गतको नियममा तोकिएको वा तोकिए बमोजिम सम्झनु पर्दछ ।

३. छापाखाना राख्नेलाई लाग्ने धरौट:- (१) छापाखाना चालू गर्ने निमित्त छापाखाना र प्रकाशन रजिष्ट्रेशन ऐन बमोजिम छापाखाना धनीले कागज गरिसकेपछि त्यस्ता छापाखाना धनीबाट धरौट लिनुपर्ने आवश्यकता देखेमा स्थानीय पदाधिकारीले धरौट लिनुपर्ने कारण-समेत लेखी राखी निजबाट बढीमा एक हजार रुपैयांसम्म धरौट दाखिल गर्न लगाउन सक्नेछ ।

(२) उपदफा (१) बमोजिम धरौट राख्न लगाउने निर्णय गरेमा स्थानीय पदाधिकारीले त्यस्तो धरौटको अंक तोकी आदेश दिएका मितिले पन्थ्र दिनभित्र तोकिएको अड्डामा धरौट दाखिल गर्नु भनी छापाखाना धनीलाई आदेश दिनेछन् ।

(३) उपदफा (२) बमोजिम पन्थ्र दिनको म्याद तोकी धरौट मांगिएकोमा सो बमोजिम धरौट दाखिल नभएसम्म छापाखाना धनीलाई कुनै किसिमको किताब, समाचारपत्र, समाचारपत्रिका वा लिखतपत्र मुद्रण गर्न नपाउने गरी स्थानीय पदाधिकारीले आदेश दिन सक्नेछ ।

आधिकारिकता मुद्रण विभागीबाट माणित गरिएपछि मात्र लागु हुनेछ।

४. प्रकाशकलाई लाग्ने धरौटः— (१) छापाखाना र प्रकाशन रजिष्ट्रेशन ऐन बमोजिम कुनै प्रकाशकले कागज गरिसकेपछि त्यस्ता प्रकाशकबाट धरौट लिनुपर्ने आवश्यकता देखेमा स्थानीय पदाधिकारीले सो लिनुपर्ने कारणसमेत लेखी राखी निजबाट बढीभा एक हजार रुपैयांसम्म धरौट माग्न सक्छ ।

(२) उपदफा (१) बमोजिम धरौट राख्न लगाउने निर्णय गरेमा स्थानीय पदाधिकारीले त्यस्तो धरौटको अंक तोकी आदेश दिएका मितिले पन्था दिनभित्र तोकिएको अहुमा धरौट दाखिल गर्नु भनी प्रकाशकलाई आदेश दिनेछन् ।

(३) उपदफा (२) बमोजिम पन्थदिनको म्याद तोकी धरौट मागिएकोमा सो बमोजिम धरौट दाखिल नभएसम्म प्रकाशकलाई सम्बन्धित समाचारपत्रको प्रकाशन गर्न नपाउने गरी स्थानीय पदाधिकारीले आदेश दिन सक्नेछ ।

५. छापी प्रकाश गर्न नहुने:— (१) प्रत्यक्ष वा अप्रत्यक्ष तवरबाट देहायमा लेखिएको अपराधको वृद्धि हुने आशंकाको कुनै शब्द, चिन्ह अथवा प्रत्यक्ष आकार कुनै समाचारपत्र, समाचारपत्रिका, किताब अथवा अरु लिखतपत्रमा छापी प्रकाश गर्न हुँदैनः—

(क) ज्यान मार्ने वा ज्यान सम्बन्धी कुनै हिसात्मक अपराध गर्न लगाउने, दुरुत्साहन दिने वा त्यस्तो अपराध गर्ने गर्न लगाउने प्रवृत्ति भएका अपराधी वा अपराधमा बात लागेको सबकली वा बनावटी पात्रको प्रशंसा गर्ने,

(ख) श्री ५ को सरकारको कर्मचारीलाई निजको कर्तव्य-पथ वा राजभवितवाट विचलित गर्ने गराउने वा त्यस्तो कामको लागि दुरुत्साहन दिने,

(ग) श्री ५ महाराजाधिराज वा राजपरिवार वा विदेशी मुलुकका निमित्त नेपाल अधिराज्यको कूटनीतिक प्रतिनिधि वा नेपाल अधिराज्यको निमित्त विदेशी मुलुकका कूटनीतिक प्रतिनिधि वा कानून बमोजिम खडा गरिएको सरकार वा न्याय प्रशासन वा नेपाल अधिराज्यको जनतामध्ये कुनै जाती, वर्ण, वर्ग वा उपजातीलाई घृणा वा निरादर गराउने वा श्री ५ महाराजाधिराज वा मौसूको सरकारमा अपहेलना वा द्वेष बढाउने वा नेपाल अधिराज्य र अन्य कुनै मित्रराष्ट्रसंघको सम्बन्धमा वैभनस्य उत्पन्न गर्ने गराउने,

(घ) ज्यान लिने वा घाउ चोट पटक लगाउने वा अनुचित हानि पुन्याउने डरत्रास देखाई वा अरु कुनै विसिमको दुःख पीर दिई टोक टण्टा लगाई कसैको सम्पत्ति अरु कसैलाई दिन कर लाने पार्ने वा ऐनले गर्न कर नलाने काम गर्न लगाउने वा ऐनले गर्न पाउने काम गर्न नदिने,

(ङ) ऐन कानून बमोजिम गर्नुपर्ने र शान्ति तथा सुव्यवस्था कायम राख्ने काम गर्न नदिई वाधा विरोध पार्ने कुनै अपराध गर्ने अथवा कर दस्तूर मालपोत रोडशेष इत्यादि श्री ५ को सरकारको आय हुने रकम कलम लिनुपर्नेमा असूल उपर गर्न लागदा वाधा विरोध पार्ने रोक्ने आलटाल गराउने,

अधिकारिकत्र मुद्रित विभागबाट प्रमाणित गरिएपछि मात्र लागु हुनेछ।

- (च) श्री ५ को सरकारको कुनै कर्मचारीलाई निजको तोकिदिएको कामको सिलसिलामा गर्न नहुने काम गराउने वा गर्नुपर्ने काम नगर्ने वा गरेको काममा नचाहिने टिलाइसंग गर्न लगाउने वा राजीनामा गर्ने गरी बहकाउने,
- (छ) नेपाल अधिराज्यभित्रको जनताको विभिन्न वर्गमा आपसी वैमनस्य वा घृणा पैदा गराउने,
- (ज) श्री ५ को सरकारको कर्मचारीहरूको नियुक्तिको काममा निजहरूको तालीम अनुशासन इत्यादिमा वाधा विरोध पार्ने,
- (झ) अशिलल भाषा वा अशिलल भाव आउने शब्दहरूद्वारा अशिलल कुरा अभिव्यक्त गर्ने,
- (ञ) सार्वजनिक जीवनमा अनेतिकता बढाउने सम्बन्धी वा व्यक्तिगत आक्षेपद्वारा सार्वजनिक जीवनको स्तर घटाउने ।

स्पष्टीकरणः— (१) माथि लेखिए बमोजिमको कुनै प्रवृत्ति नदेखिएमा कुनै ऐतिहासिक वा साहित्यिक लेखमा गरेको सम्मति वा प्रशंसाभा यो दफा लागू हुनेछैन ।

(२) घृणा, अवहेलना अथवा असत्तोषको उत्तेजना नदिई बदली गराउने उद्देश्यले मात्र कानूनी तवरबाट कुनै ऐन कानूनहरू खराबी देखाई छापिएको टीका टिप्पणी-लाई माथिका खण्डहरूमा लेखिए बमोजिम भए गरेको मानिने छैन ।

(३) घृणा, अवहेलना, अथवा असत्तोषको उत्तेजनारहित कानूनी तवरबाट श्री ५ को सरकारको कुनै कास्वाइको आलोचना गरेकोमा पनि माथिका खण्डहरूमा लेखिए बमोजिम भए गरेको मानिने छैन ।

(४) उपदफा (१) सा लेखिएको विषयहरूको लक्ष गरी कुनै शब्द, चिन्ह, प्रत्यक्ष आकार भएको क्रिताब, समाचारपत्र, समाचारपत्रिका वा लिखतपत्रहरू छापी प्रकाश गरेको वा छाप्न वा प्रकाश गर्न लागेको कुरा श्री ५ को सरकारमा जाहेर भएमा जुन शब्द, चिन्ह वा प्रत्यक्ष आकारबाट सो भए गरेको भन्ने सम्झेको छ, सो कुरासमेत खुलाई छापाखाना धनी र प्रकाशकलाई लिखित जनाउ दिई श्री ५ को सरकारले त्यस्तो समाचारपत्र, समाचारपत्रिका, किताब अरु लिखतपत्रको सबै प्रति अधिराज्यभर जहां फेला परे पनि जफ्त गर्ने आदेश दिन सबै र धरौट राखेको कलममा जम्मे धरौट वा त्यसको केही खण्ड वा धरौट नराखेकोमा बढीमा एक हजार रुपैयांसम्म जरिवाना गर्न सक्छ ।

(५) उपदफा (२) बमोजिम निर्णय भएपछि छापाखाना र प्रकाशन रजिष्ट्रेशन ऐन बमोजिम यस्तो छापाखानाको धनी वा प्रकाशकले गरेको कागज र पाएको प्रमाणपत्र रही भएको मानिने छ ।

(६) कुनै छापाखानाले अशिलल भाषाको प्रयोग गरी प्रकाशन गरेमा निजलाई स्थानीय पदाधिकारीका तज्जीजले पदास रुपैयांसम्म जरिवाना हुनेछ ।

आधिकारिकता मूद्दण विवरणबाट प्रमाणित गरिएपछि मात्र लागू हुनेछ ।

६. मनाही गरिएको बेलामा मुद्रण वा प्रकाशन गरेमा:- दफा ३ को उपदफा (३) वा दफा ४ को उपदफा (३) बमोजिम मुद्रण वा प्रकाशन गर्ने मनाही गरिएकोमा त्यस्तो आदेशको बर्खलाप प्रकाशन वा मुद्रण गरेमा श्री ५ को सरकारले त्यस्तो छापाखाना धनी वा प्रकाशकलाई निम्नलिखित आदेश दिन सक्नेछः—

- (क) बढीमा एक हजार रुपैयांसम्म जरिवाना गर्न, र
- (ख) छापाखाना र प्रकाशन रजिष्ट्रेशन ऐन बमोजिम छापाखाना धनी वा प्रकाशकले गरेका कागज र पाएको प्रमाणपत्र बदर गर्न।

७. अर्को धरौट राख्नुपर्ने:- (१) यस ऐन बमोजिम धरौट राखेको रूपैयां दफा ५ वा ६ बमोजिम जम्मै वा त्यसको केही खण्ड जफत भएपछि वा जरिवाना भएपछि फेरि छापाखाना वा प्रकाशन चालू गर्न चाहेमा छापाखाना र प्रकाशन रजिष्ट्रेशन ऐन बमोजिम फेरि दोब्रो पटक कागज गरी प्रमाणपत्र पाएपछि त्यस्तो छापाखाना धनी वा प्रकाशकलाई स्थानीय पदाधिकारीले बढीमा पांच हजार रुपैयांसम्म धरौट दाखिल गराउन सक्नेछ। त्यसरी धरौट दाखिल गर्ने आदेश भएको पन्ध्र दिनभित्र आदेशमा तोकिए बमोजिमको धरौट तोकिएको अद्वामा दाखिल गर्नुपर्दछ।

(२) उपदफा (१) बमोजिम धरौट मागिएको वा सो बमोजिम धरौट दाखिल नभएसम्म कुनै मुद्रण वा प्रकाशन गर्न नपाउने गरी स्थानीय पदाधिकारीले आदेश जारी गर्न सक्नेछ।

८. पछिल्लो धरौट र प्रकाशित पुस्तक आदि जफत गर्ने अधिकारः— (१) दफा ७ बमोजिम धरौट राखेपछि फेरि पनि दफा ५ को उपदफा (१) मा लेखिएको किसिमको कुनै शब्द, चिन्ह वा प्रत्यक्ष आकार भएको कुनै किताब, समाचारपत्र, समाचारपत्रिका अथवा अरु कुनै लिखतपत्र छालन वा प्रकाशन गर्ने काममा लागेको छ भन्ने श्री ५ को सरकारले ठहराएमा त्यस्ता शब्द, चिन्ह वा प्रत्यक्ष आकार भएको कुरा उल्लेख गरी त्यस्ता छापाखाना धनी वा प्रकाशकलाई लिखित जनाउ दिई दफा ७ बमोजिम राखेको सबै धरौट वा केही खण्ड र त्यस्ता समाचारपत्र, समाचारपत्रिका, किताब अथवा लिखतपत्रको सबै प्रति नेपाल अधिराज्यभर जहां फेला परे पनि जफत हुनेछ भन्ने आदेश जारी गर्न सक्तछ।

(२) उपदफा (१) बमोजिम जनाउ दिएपछि छापाखाना र प्रकाशन रजिष्ट्रेशन ऐन बमोजिम गरेको कागज र पाएको प्रमाणपत्र रही भएको मानिनेछ।

९. स्याद नाधेपछि मुद्रण वा प्रकाशन गरेमा हुने सजायः— (१) दफा ३ र ४ बमोजिम धरौट बुझाउन आदेश दिएको स्याद नाधेपछि वा दफा ६ बमोजिम आदेश दिएपछि वा दफा ७ को उपदफा (२) बमोजिम गर्न मनाही गरेपछि कुनै किताब, समाचारपत्र, समाचारपत्रिका र अरु कुनै किसिमको लिखतपत्र छाल्न हुँदैन।

(२) उपदफा (१) उल्लंघन गरेमा श्री ५ को सरकारले त्यस्तो उल्लंघन गर्ने छापाखाना धनी वा प्रकाशकलाई लिखित जनाउ दिई सो छापाखाना र प्रकाशन गर्ने लागेको सबै कागजात जफत गर्न सक्नेछ ।

१०. रहेको धरौट फिर्ता हुने:- कुनै व्यक्तिले यो ऐन बमोजिम धरौट राखेको छ र सो धरौट राख्नपरेको छापाखाना राख्ने काम निजले छाडेपछि अथवा सी व्यक्ति प्रकाशक हुन छाडेपछि छापाखाना र प्रकाशन रजिष्ट्रेशन ऐन बमोजिम सूचना दिइसकेपछि निजले ती विषयहरूमा राखेको धरौट फिर्ता पाँऊ भनी स्थानीय पदाधिकारीकहां दरखास्त दिन आएमा स्थानीय पदाधिकारीले सो कुरा हो होइन बुझी हो भन्ने ठहराएमा र निजबाट यस ऐन बमोजिम असूल गर्नुपर्ने कुनै जरिवाना बांकी छैन भन्ने जस्मै र बांकी भए असूल गर्नुपर्नेजति कटाई बांकी रूपैयां फिर्ता दिनुपर्दछ ।

११. खानतलासी गर्ने अस्तियारः- दफा ५, द र ६ बमोजिम कुनै छापाखाना अथवा समाचारपत्र, समाचारपत्रिका, किताब अथवा लिखतपत्रको प्रतिहरू जफत गर्ने श्री ५ को सरकारले निर्णय गरेपछि तल्लो दर्जामा सब-इन्स्पेक्टरसम्मको पुलिस अफिसर खटाई जफत गर्नु भनी श्री ५ को सरकारले स्थानीय पदाधिकारीलाई आदेश दिई त्यस्तो आदेशमा उल्लेख भएको मालबस्तु पकाउ गर्न, रोक्का गर्न र त्यस्तो सामान रहेको वा रहन सक्छ भन्ने मनासिव माफिकको शंका भएको ठाउँमा पनि खानतलासी गर्न अस्तियार दिन सक्छ ।

१२. अनधिकृत प्रकाशन जफत गरी नष्ट गर्ने अस्तियारः- (१) कुनै पुलिस अफिसर वा त्यस काममा श्री ५ को सरकारबाट अधिकार पाएको जोसुकै व्यक्तिले पनि अनधिकृत प्रकाशनलाई जहां फेला परे पनि जफत गर्न सक्नेछ ।

(२) कुनै ठाउँमा अनधिकृत प्रकाशन छ वा होला भन्ने मनासिव माफिकको शंका भएमा स्थानीय पदाधिकारीले तल्लोमा सब-इन्स्पेक्टरसम्म दर्जाको पुलिस अफिसरलाई लिखित आदेशद्वारा अधिकार दिई सो ठाउँमा खानतलासी लिन पठाउन सक्छ र त्यसरी खटिएको अफिसरले पनि त्यस्तो ठाउँमा पाइएको तमाचारपत्र, समाचारपत्रिका, किताब वा लिखतपत्र अनधिकृत प्रकाशन हो भन्ने ठहराएमा जफत गर्न सक्नेछ ।

(३) सो अफिसरले पनि उपदफा (१) र (२) बमोजिम जफत भई आएका सबै कागजपत्रहरू यथाशीघ्र आदेश जारी घर्ने पदाधिकारीकहां बुझाउन पर्छ ।

(४) स्थानीय पदाधिकारीको विचारमा सो कागजपत्रमध्ये कुनै अनधिकृत प्रकाशन ठहराएमा सो कागजपत्रलाई नष्ट गर्न सक्छ । अनधिकृत प्रकाशन भन्ने नठहरिएमा सो कागजपत्र जसको हो उसैलाई फिर्ता दिइनेछ । मालधनी पत्ता नलागेमा सो कागजपत्रको फांट सर्वसाधारणको जानकारीको लागि सूचना प्रकाश गरिनेछ ।

आधिकारिकता मुद्रित भागबाट प्रमाणित गरिएपछि मात्र लागु हुनेछ ।

१३. अनधिकृत प्रकाशन निकालने बेरीतको छापाखाना पकाउ र जफत गर्ने:- (१) आफ्ना

इलाकाभित्र बेरीतको छापाखानाबाट अनधिकृत प्रकाशन छापिएको वा प्रकाशित भएको छ भन्ने पत्यार पर्ने कारण भएमा स्थानीय पदाधिकारीले लिखित आदेश दिई तल्लो दर्जामा सबै-इन्स्पेक्टरसम्मको पुलिस अफिसरलाई खटाई निजलाई छापाखाना छ अथवा होला भन्ने मनासिंव माफिकको शंका भएका ठाउँमा बस्न र सो ठाउँको खानतलासी लिन अधिकार दिन सक्छ । यस्तो ठाउँमा भएको छापाखाना बेरीतको र सो छापाखानाले अनधिकृत प्रकाशन छाप्ने गरेको छ भन्ने कुरा खटाई जाने पुलिस अफिसरको चित्तमा लागेमा यस्तो ठाउँमा पाइएको छापाखाना र लिखतपत्र पकाउ गर्न सक्छ ।

(२) सो पुलिस अफिसरले पनि आदेश जारी गर्ने स्थानीय पदाधिकारीकहाँ खानतलासीको रिपोर्ट दिनुपर्दछ र पकाउ गरेको सबै माल यथाशीघ्र निजकहाँ दाखिल गर्नुपर्दछ । निजले यसरी पकाउ गरेको छापाखाना जम्मै सजिलैसंग ल्याउन नसके छापाखाना रोक्का राखी सो छापाखानाको मुख्य भाग मात्र भए पनि स्थानीय पदाधिकारीकहाँ दाखिल गर्नुपर्दछ ।

(३) स्थानीय पदाधिकारीले जांचबुझ गरी कब्जा भएको छापाखाना अनधिकृत प्रकाशन छाप्ने छापाखाना हो भन्ने ठहराएमा निजले लिखित आदेशद्वारा सो छापाखाना रीतपूर्वकसंग जफत गर्नेछ । बेरीतको छापाखाना भन्ने नठहराएमा छापाखाना जसको हो उसै लाई फिर्ता गरिनेछ । माल धनी चिनिएन भने मालको फांट खोली सर्वसाधारणको जानकारीको लागि सूचना प्रकाशित गरिनेछ ।

१४. विदेशबाट आएको प्रकाशित पुस्तक भएको अद्वतहरू रोक्का गर्ने:- (१) कसैले अनधिकृत

प्रकाशन कुनै साधनद्वारा पनि नेपाल अधिराज्य बाहिर निकासी गर्नु हुँदैन ।

(२) जल, स्थल वा हवाई मार्गबाट आएको पुलिन्दामा दफा ५ बमोजिम निषेध गरिएको कुराहरू उल्लेख भएको कुनै किताब, समाचारपत्र, समाचारपत्रिका वा अरू लिखतपत्र छ भन्ने भन्सारका अफिसरलाई शंका लाग्नेमा त्यस्तो पुलिन्दा रोकी त्यसभित्र पठाएको समाचारपत्र, समाचारपत्रिका, किताब वा अरू लिखतपत्रको केही प्रतिहरू स्थानीय पदाधिकारी छेउ भन्सारका अफिसरले चलानीसाथ पठाउनुपर्दछ ।

१५. हुलाकद्वारा पठाउने मालहरू रोक्का गर्ने:- जुनसुकै डांकखानाको हाकिमले डांकमा

चलिसकेको चिट्ठी वा पार्श्वल बाहेक आफ्नो जिम्मामा रहेको कुनै डांकमा दफा ५ को उपदफा (१) मा लेखिएको शब्द, चिन्ह अथवा प्रत्यक्ष आकार भएको कुनै समाचारपत्र, समाचारपत्रिका, किताब वा अरू लिखतपत्र अथवा अनधिकृत प्रकाशन छ भन्ने शंका लाग्नेमा जुनसुकै डांक पुलिन्दा वा पोका रोकन सक्छ र यसरी रोकिएको डांक पुलिन्दा वा पोका डांकखानाको हाकिमले स्थानीय पदाधिकारी अथवा तोकिएको अफिसरकहाँ बुझाउनुपर्दछ ।

शान्तिकर्ता मुद्रण विभागबाट प्रमाणित गरिएपछि मात्र लागु हुनेछ।

१६. कुनै प्रकाशित किताब आदि जफत गर्ने र खानतलासी गर्ने:- जुनसुकै ठाउँमा छापिएको

भएपनि कुनै समाचारपत्र, समाचारपत्रिका, किताब वा लिखतपत्रमा दफा ५ को उप-इका
(१) मा लेखिएको शब्द, चिन्ह वा प्रत्यक्ष आकार भएको देखिएमा थी ५ को सरकारले
आफ्नो ठहरको कारणसमेत खुलाई यस्तो समाचारपत्र, समाचारपत्रिका,
किताब अथवा लिखतपत्र नेपाल अधिराज्यभित्र जहाँ फेला परे पनि जफत गर्नु
भनी आदेश दिन सक्तछ । त्यसरी आदेश दिइएमा स्थानीय पदाधिकारीले लिखित आदेश
दिई तल्लो दर्जामा सब-इन्स्पेक्टरसम्मको पुलिस अफिसरलाई यस्तो समाचारपत्र,
समाचारपत्रिका, किताब वा अरु लिखतपत्र छ वा हुन सक्छ भन्ने मुनासिब भाफिकको
शंका लागेको ठाउँमा पस्न र खानतलासी गर्नलाई समेत अधिकार दिन सक्नेछ ।

१७. आदेश उपर सर्वोच्च अदालतमा निवेदनपत्र दिने:- (१) दफा ५, ६, ८, १२, १३ र १६

बमोजिम धरौट जफत भएको वा जरिवाना भएको वा छापाखाना वा प्रकाशनहरू
जफत हुन भएकोमा त्यस्तो धन माल वा धरौटमा हक पुग्ने व्यक्तिले आदेश हटाइपाउँ
भनी आदेश भएका मितिले एक महीनाभित्र सर्वोच्च अदालतमा निवेदनपत्र दिन सक्छ र
सर्वोच्च अदालतले पनि दफा ५ को उप-दफा (१) मा उल्लिखित शब्द, चिन्ह अथवा
प्रत्यक्ष आकार भए नभएको वा दफा ७ को उप-दफा (२) वा यस ऐनको अरु व्यवस्थाको
बखिलाप मुद्रण वा प्रकाशन गरे नगरेको कुराको निर्णय गर्नेछ ।

(२) दफा ६ को उपदफा (१) उल्लंघन गरे बापत सोही दफाको उप-इका (२)
बमोजिम छापाखाना वा अरु कागजपत्र जफत हुने आदेश भएमा आदेश पाएका मितिले
एक महीनाभित्र छापाखाना धनी वा प्रकाशकले सो आदेश हटाइपाउँ भनी सर्वोच्च
अदालतमा निवेदनपत्र दिन सक्दछ ।

१८. स्पेशल बेच्चबाट सुनवाइ हुने:- दफा १७ बमोजिम परेको निवेदनपत्र ३ जमा न्याबाबीश
बसी बनेको सर्वोच्च अदालतको स्पेशल बेच्चबाट सुनी तहकीकात र ठहर हुनेछ ।

१९. आदेश हटाउन सक्ने:- दफा १७ बमोजिम निवेदनपत्र परेपछि जफत गरिएको समाचार-
पत्र, किताब, समाचारपत्रिका अथवा अरु लिखतपत्रमा दफा ५ को उप-इका (१) उल्लंघन
गरी शब्द, चिन्ह वा प्रत्यक्ष आकार उल्लेख भएको छैन वा यो ऐनको अरु व्यवस्थाको
उल्लंघन भएको छैन भन्ने स्पेशल बेच्चले ठहराएमा सो स्पेशल बेच्चले त्यस्तो आदेशलाई
हटाउन सक्छ ।

२०. समाचारपत्रको किसिम र प्रवृत्ति देखाउने सबूदः दफा १७ बमोजिम परेको निवेदनपत्र
उपर कारबाइ हुन्दा जुन शब्द, चिन्ह अथवा प्रत्यक्ष आकार रहन गएको वा अरु पालन
गर्नुपर्ने व्यवस्था पालन नगरेको अभियोगमा धरौट जफत गर्ने आदेश भएको हो सो कुराको
पुष्टथाईँको लागि कसैले त्यस किसिमको प्रवृत्ति भएको शब्द, चिन्ह वा प्रत्यक्ष आकार
उल्लेख भएको यो ऐन जारी भएपछि प्रकाशित भएको समाचारपत्रको कुनै प्रति सबूदको
रूपमा पेश गर्ने र लिन हुन्छ ।

२१. सर्वोच्च अदालतको कारबाइः— यो ऐन बमोजिम परेको निवेदनपत्रमा कारबाइ गर्ने, त्यससा लाग्ने खर्च भराउने र भएको फैसला बमोजिम तामेल गर्ने गराउने विषयहरू संबन्धमा सर्वोच्च अदालतले यस विषयमा बनाएको नियम बमोजिम हुनेछ ।

२२. आदेश तामेल गर्ने— यो ऐन अनुसार दिइएको आदेश बमोजिमको सूचना संबन्धित व्यवितका नाउंदा तामेल गर्दा श्री ५ को सरकारले जारी गरेकोमा वा स्थानीय पदाधिकारीले आफ्नो अधिकारक्षेत्र इलाकाभन्दा बाहिर रहे बसेको व्यवितको नाउंदा जारी गरेकोमा सम्बन्धित इलाकाको स्थानीय पदाधिकारीकहाँ पठाउनुपर्दछ र निजले पनि समन इतलायनामा पठाउँदा पुन्याउनुपर्ने रीत पुन्याई तामेल गर्न लगाउन पर्दछ । उचित प्रयत्नबाट पनि लेखिए बमोजिम तामेल हुन सकेन भने तामेल गर्न जाने अफिसरले छापाखाना धनीको हक्मा निजले छापाखाना र प्रकाशन रजिस्ट्रेशन ऐन बमोजिम दिएको विवरणमा उत्तेज भए बमोजिम छापाखाना रहेको ठाउँको सबैले देख्ने प्रमुख भागमा र प्रकाशकको हक्मा सोही ऐन मुताविक निजले दिएको विवरणमा जुन ठाउँबाट सो समाचारपत्र प्रकाशन हुने भनी लेखिएको छ सो ठाउको सबैले देख्न सबैने प्रमुख भागमा टाँसिएको सूचना उचित तरीकाले तामेल भएको मानिनेछ ।

२३. अदालती कारबाइमा बन्देजः—(१) यो ऐन बमोजिम जफत गर्ने निर्णय भै आदेशको जनाउ दिएपछि सो निर्णय अन्तिम हुनेछ ।

(२) सो निर्णयउपर दफा १७ बमोजिम पर्ने उजूरी निवेदनपत्र र दफा २६ बमोजिम पर्ने अपील सर्वोच्च अदालतले बाहेक अरू कुनै अदालतले हेरी कारबाइ गर्न पाउने छैन ।

(३) कसैले यो ऐनमा लेखिए बमोजिम केही गरेको वा असल नियतले गर्न खोजेकोमा निजउपर वा ऐनमा लेखिए बाहेक अरू कुनै देवानी वा फौजदारी कारबाइ चलाउन सकिने छैन ।

२४. अरू प्रचलित नेपाल दानून बमोजिम मुदा चलाउन सबैने—कसैले यस ऐन बमोजिम कुनै गर्नुपर्ने काम नगरेमा वा गर्न नहुने काम गरेमा निज उपर अरू ऐन बमोजिम नालिश उजूर गर्न यस ऐनमा लेखिएको कुनैकुराले बाबा पुन्याएको मानिने छैन ।

२५. अनविहृत प्रकाशन दृष्टाउने— गैरकानूनी तवरबाट प्रकाशित भएको किताब, समचारपत्र, समाचारपत्रिका वा अन्य लिखतपत्र वा अनविहृत प्रकाशन नेपाल गजेटमा सूचना प्रकाशित भएको रूप दिनभित्र त्यस्तो प्रकाशन हुने जुनसुकै व्यक्तिले पनि स्थानीय पदाधिकारीकहाँ बुझाउनु पर्दछ । नबुझाएमा स्थानीय पदाधिकारीको तजबीजले निजलाई पांचसय रुपैयांसं रुपैयांसं दण्ड वा तीन महीनासम्म केवै वा ढुबै सपाय हुनेछ ।

२६. गैरकानूनी अनविहृत प्रकाशन ल्याउने लैजाने पठाउनेलाई सजायः—जल, स्थल वा हवाई मार्गबाट जानी जानी गैरकानूनी किताब, समाचारपत्र, समाचारपत्रिका वा अरू लिखत-

आधिकृतिका मुद्रण विभागबाट प्रमाणित गरिएपछि मात्र लागु हुनेछ।

पत्र वा अनधिकृत प्रकाशन ल्याउने, लेजाने, पठाउने वा क्रिकाउने व्यक्तिलाई स्थानीय पदाधिकारीको तजवीजले छ महीनासम्म कैदै वा एक हजार रुपैयांसम्म दण्ड वा दुर्ब सजाय हुनेछ ।

२७. गैरकानूनी अनधिकृत प्रकाशन जानी जानी विक्री वितरण प्रकाशन, प्रदर्शन गर्नेलाई सजायः—कसैले गैरकानूनी ठहरिएको किताब, समाचारपत्र, समाचारपत्रिका वा लिखतपत्र वा अनधिकृत प्रकाशन जानी जानी बेचेमा, वितरण गरेमा, प्रकाशित गरेमा वा प्रदर्शन गरेमा निजलाई स्थानीय पदाधिकारीको तजवीजले नौ महीनासम्म कैदै वा पन्द्रसय रुपैयांसम्म दण्ड वा दुर्ब सजाय हुनेछ ।

२८. छापाखाना धनीलाई थाहा नदिई गैरकानूनी प्रकाशन गरेमा—कसैले छापाखाना धनी वा छापाखाना कम्पनीको मेनेजरलाई थाहा नदिई कुनै गैरकानूनी किताब, समाचारपत्र, समाचारपत्रिका वा अलू लिखतपत्र प्रकाशित गरेको ठहर्ने आएमा सो गैरकानूनी प्रकाशन गर्ने प्रकाशक, मद्रक वा सम्पादक जसको काम हो निजलाई पटकै पिछ्छे स्थानीय पदाधिकारीको तजवीजले एक हजार रुपैयांसम्म जरिवाना वा छ महीनासम्म कैदै वा दुर्ब सजाय हुनेछ ।

२९. अपीलः—दफा २५, २६, २७ र २८ बमोजिम स्थानीय पदाधिकारीले दिएको आदेश उपर चित नबुझ्ने व्यक्तिले नेपाल कानून बमोजिम सर्वोच्च अदालतमा अपील दिन सक्नेछ ।

३०. समाचार, आलोचना वा प्रकाशन रोकन लगाउने श्री ५ को सरकारको अधिकारः— सार्वजनिक हितको निमित्त रोक लगाउनुपर्ने मनासिच देखेमा श्री ५ को सरकारले जुनसुकै समाचार वा आलोचना वा प्रकाशन रोक्नु भनी आदेश दिन सक्छ । सो आदेश उपर कुनै अपील वा उज्जूर लाग्न सक्नेछैन ।

३१. अधिकार सुम्पने—श्री ५ को सरकारले नेपाल गजेटमा सूचना प्रकाशित गरी यो ऐन बमोजिम आफूले पाएको सबै वा केही अधिकार कुनै पदाधिकारीले प्रयोग गर्न पाउने गरी अधिकार सुम्पन सक्तछ ।

३२. नियम बनाउने अधिकारः—(१) यो ऐनको उद्देश्य कार्यान्वित गर्न श्री ५ को सरकारले नियमहरू बनाउन सक्नेछ ।

(२) उपदफा (१) ले दिएको अधिकारको सर्वसामान्यतामा प्रतिकल प्रभाव नपर्ने गरी श्री ५ को सरकारले प्रेस प्रतिनिधिलाई प्रमाणपत्र दिने सम्बन्धमा नियम बनाउन सक्नेछ ।

(३) उपदफा (१) र (२) अन्तर्गत बनेका नियमका कुनै कुरा उल्लंघन गर्ने व्यक्तिलाई त्यस्ता प्रत्येक उल्लंघन बापत श्री ५ को सरकार वा स्थानीय पदाधिकारीले एकसय रुपैयांसम्म जरिवाना गर्न सक्नेछ ।

आधिकारिकता मुद्रण विभागबाट प्रमाणित राखिए पछि मात्र लागु हुनेछ ।